
shrIKrishna Upanishad

శ్రీకృష్ణోపనిషత్

Document Information



Text title : kRiShNopaniShat

File name : krishnopan.itx

Category : upanishhat

Location : doc_upanishhat

Transliterated by : H.P. Raghunandan hpraghu at genius.tisl.soft.net

Proofread by : H.P. Raghunandan, Shrisha Rao, Vijay S. Pai vijaypai, Gaura Nitai Dasa

Description-comments : Atharvavediya, Added saNkarShaNopaniShat from aprakAshita/unpublished upaniShads.

Latest update : April 23, 1996, May 14, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 14, 2022

sanskritdocuments.org

శ్రీకృష్ణోపనిషత్



॥ శ్రీ గురుభ్యో నమః హరిః ఓం ॥

యో రామః కృష్ణతామేత్య సారాత్క్యం ప్రాప్య లీలయా ।
అతోషయదేవమానిపటలం తం నతోఽస్మ్యహమ్ ॥ ౧ ॥

ఓం భద్రం కర్ణభిః శృణుయామ దేవా భద్రం పశ్యేమాక్షభిర్యజత్రాః ।
స్థిరైరక్షైస్తుష్టువాంసస్తనూభిర్యశేమ దేవహితం యదాయుః ।
స్వస్తి న ఇన్ద్రో వృద్ధశ్రవాః స్వస్తి నః పూషా విశ్వవేదాః ।
స్వస్తి నస్తార్క్ష్యోఽరిష్టనేమిః స్వస్తి నో బృహస్పతిర్దధాతు ।

ఓం శాన్తిః శాన్తిః శాన్తిః ।

॥ అథ ప్రథమ ఖండః ॥

హరిః ఓం । శ్రీమహావిష్ణుం సచ్చిదానందలక్షణం రామచంద్రం
దృష్ట్వా సర్వాఙ్గుస్థరం మునయో వనవాసిన్ విస్మితా బభూవుః ।
తం హోచుర్షోఽవద్యమవతారాన్వై గణ్యన్తే ఆలిక్ష్ణామో భవన్తమితి ।
భవాన్తరే కృష్ణావతారే యూయం గోపికా భూత్వా మామాలిఙ్గధ
అన్యే యేఽవతారాన్తే హి గోపా న స్త్రీశ్చ నో కురు । అన్యోన్యవిగ్రహం
ధార్యం తవాఙ్గుస్పర్శనాదిహ । శాశ్వతస్పర్శయితాస్మాకం
గృణ్ణీమోఽవతారాన్వయమ్ ॥ ౧ ॥

రుద్రాదీనాం వచః శుత్వా ప్రోవాచ భగవాన్స్వయమ్ ।
అఙ్గుసఙ్గం కరిష్యామి భవద్వాక్యం కరోమ్యహమ్ ॥ ౨ ॥

మోదితాస్తే సురా సర్వే కృతకృత్యాధునా వయమ్ ।
యో నన్దః పరమాన్దో యశోదా ముక్తిగేహినీ ॥ ౩ ॥ (మూక్తిగేహినీ)

మాయా సా త్రివిధా ప్రోక్తా సత్త్వరాజసతామసీ ।
ప్రోక్తా చ సాత్త్వికీ రుద్రే భక్తే బ్రహ్మణి రాజసీ ॥ ౪ ॥

తామసీ దైత్యపక్షేషు మాయా త్రేధా హ్యుదాహృతా ।

అజేయా వైష్ణవీ మాయా జప్యేన చ సుతా పురా ॥ ౫॥ (అజేయా)

దేవకీ బ్రహ్మపుత్రా సా యా వేదైరుపగీయతే ।
నిగమో వసుదేవో యో వేదార్థః కృష్ణరామయోః ॥ ౬॥

స్తువతే సతతం యస్తు సోఽవతీరో మహీతలే ।
వనే వృన్దావనే క్రీడజ్ఞోపగోపీసురైః సహ ॥ ౭॥

గోప్యో గావ ఋచస్తస్య యష్టికా కమలాసనః ।
వంశస్తు భగవాన్ రుద్రః శృంగమిన్ద్రః సగోసురః ॥ ౮॥

గోకులం వనవైకుంఠం తాపసాస్తత్ర తే ద్రుమాః ।
లోభక్రోధాదయో దైత్యాః కలికాలస్తిరస్కృతః ॥ ౯॥

గోపరూపో హరిః సాక్షాన్మాయావిగ్రహధారణః ।
దుర్భేధం కుహకం తస్య మాయయా మోహితం జగత్ ॥ ౧౦॥

దుర్జయా సా సురైః సర్వైర్భృష్టిరూపో భవేద్ద్విజః ।
రుద్రో యేన కృతో వంశస్తస్య మాయా జగత్కథమ్ ॥ ౧౧॥

బలం జ్ఞానం సురాణాం వై తేషాం జ్ఞానం హృతం క్షణాత్ ।
శేషనాగో భవేద్రామః కృష్ణో బ్రహ్మైవ శాశ్వతమ్ ॥ ౧౨॥

అష్టావష్టసహస్రే ద్వే శతాధిక్యః స్త్రియస్తథా ।
ఋచోపనిషదస్తా వై బ్రహ్మరూపా ఋచః స్త్రియాః ॥ ౧౩॥

ద్వేషశ్చాణూరమల్లోఽయం మత్సరో ముష్టికో జయః ।
దర్పః కువలయాపీడో గర్వో రక్షః ఖగో బకః ॥ ౧౪॥

దయా సా రోహిణీ మాతా సత్యభామా ధరేతి వై ।
అఘాసురో మహావ్యాధిః కలిః కంసః స భూపతిః ॥ ౧౫॥

శమో మిత్రః సుదామా చ సత్యాకూరోద్ధవో దమః ।
యః శఙ్ఖః స స్వయం విష్ణుర్లక్ష్మీరూపో వ్యవస్థితః ॥ ౧౬॥

దుగ్ధసిన్ధౌ సముత్పన్నో మేఘఘోషస్తు సంస్మృతః ।
దుగ్ధోదధిః కృతన్వేన భగ్నభాణ్ణో దధిగృహే ॥ ౧౭॥

క్రీడతే బాలకో భూత్వా పూర్వవత్సుమహోదధౌ ।
సంహారార్థం చ శత్రూణాం రక్షణాయ చ సంస్థితః ॥ ౧౮॥

కృపార్థే సర్వభూతానాం గోప్తారం ధర్మమాత్మజమ్ ।
యత్యృష్టమీశ్వరేణాసీత్తచ్చక్రం బ్రహ్మరూపదృక్ ॥ ౧౯॥

జయస్తీసంభవో వాయుశ్చమరో ధర్మసంజ్ఞతః ।
యస్యాసౌ జ్వలనాభాసః ఖడ్గరూపో మహేశ్వరః ॥ ౨౦॥

కశ్యపోలూఖలః ఖ్యాతో రజ్జుర్మాతాఽదితిస్తథా ।
చక్రం శఙ్ఖం చ సంసిద్ధిం బిస్టం చ సర్వమూర్ధని ॥ ౨౧॥

యావన్తి దేవరూపాణి వదన్తి విభుధా జనాః ।
నమన్తి దేవరూపేభ్య ఏవమాది న సంశయః ॥ ౨౨॥

గదా చ కాశికా సాక్షాత్సర్వశత్రునిబర్హిణీ ।
ధనుః శార్ఙ్గం స్వమాయా చ శరత్కాలః సుభోజనః ॥ ౨౩॥

అబ్జకాణ్డం జగత్పీఠం ధృతం పాణౌ స్వలీలయా ।
గరుడో వటభాణ్డీరః సుదామా నారదో మునిః ॥ ౨౪॥

వృన్దా భక్తిః క్రీయా బుద్ధిః సర్వజన్తుప్రకాశినీ ।
తస్మాన్న భిన్నం నాభిన్నమాభిర్భిన్నో న వై విభుః ।
భూమావృత్తారితం సర్వం వైకుణ్ఠం స్వర్గవాసినామ్ ॥ ౨౫॥

సర్వతీర్థఫలం లభతే య ఏవం వేద । దేహబన్ధాద్విముచ్యతే ఇత్యప్నిషత్ ।
ఓం భద్రం కర్ణిణిః శృణుయామ దేవా భద్రం పశ్యేమాక్షభిర్యజత్రాః ।
స్థిరైరజైస్తుష్టువాంసస్తనూభిర్వ్యశేమ దేవహితం యదాయుః ।
స్వస్తి న ఇన్ద్రో వృద్ధశ్రవాః స్వస్తి నః పూషా విశ్వవేదాః ।
స్వస్తి నస్తార్క్ష్యోఽరిష్టనేమిః స్వస్తి నో బృహస్పతిర్దధాతు ।
॥ ఇతి ఓం తత్సత్ ॥

Conventionally, the Krishnopanishad ends here.

The second part which is a sankarShaNopaniShat సంకర్షణోపనిషత్
is added as per Ramanuja and Gaudiya sampradAya.

॥ ఇతి ప్రథమ ఖణ్డః ॥

॥ అథ ద్వితీయః ఖణ్డః ॥

(సంకర్షణోపనిషత్)

శేషో హ వై వాసుదేవాత్ సంకర్షణో నామ జీవ ఆసీత్ ।

సోఽకామయత ప్రజాః సృజేయేతి ।

తతః ప్రద్యుమ్నసంజ్ఞక ఆసీత్ ।

తస్మాత్ అహంకారనామానిరుద్ధో హిరణ్యగర్భోఽజాయత ।

తస్మాత్ దశ ప్రజాపతయో మరీచ్యాద్యాః

స్థాణుదక్షకర్ణమప్రియవ్రతోత్తానపాదాదయోఽప్యజాయన్త । (ప్రియవ్రతోత్తానపాదవాయవో వ్యజాయన్త)

తేభ్యః సర్వాణి భూతాని చ ।

తస్మాచ్ఛేషాదేవ సర్వాణి (చ భూతాని) సముత్పద్యన్తే ।

తస్మిన్నేవ ప్రలీయన్తే ।

స ఏవ బహుధా జాయమానః సర్వాన్ పరిపాతి ।

స ఏవ కాద్రవేయో వ్యాకరణజ్యోతిషాదిశాస్త్రాణి నిర్మిమాణో

బహుభిర్ముక్షుభిరుపాస్యమానోఽఖిలాం భువమేకస్మిన్

శీర్ణ సిద్ధార్థవదవద్ధియమాణః సర్వైర్మునిభిః

సమ్ప్రోర్థ్యమానః సహస్రశిఖరాణి మేరోః

శిరోభిరావార్యమాణో మహావాయ్వహంకారం నిరాచకార ।

స ఏవ భగవాన్ భగవన్తం బహుధా విప్రియమాణః అఖిలేన స్వేన

రూపేణ యుగే యుగే తేనైవ జయమానః స ఏవ సౌమిత్తిరైశ్వాకః

సర్వాణి ధానుషశస్త్రాణి సర్వాణ్యస్త్రశస్త్రాణి బహుధా

విప్రియమానో రక్షాంసి సర్వాణి వినిఘ్నంశ్చాతుర్వర్ణ్యధర్మాన్

ప్రవర్తయామాస ।

స ఏవ భగవాన్ యుగసంధికాలే శారదాభ్రసంనికాశో

రోహిణీయో వాసుదేవః సర్వాణి గదాద్యాయుధశస్త్రాణి

వ్యాచక్షాణో నైకాన్ రాజన్యమణ్డలాన్నిరాచిక్రీర్షుః

భూభారమఖిలం నిచఖాస ।

స ఏవ భగవాన్ యుగే తురీయేఽపి బ్రహ్మకులే (బ్రహ్మణ్యాం) జాయమానః సర్వ

ఉపనిషద ఉద్ధిధీర్షుః సర్వాణి ధర్మశాస్త్రాణి

విస్తారయిష్ణుః సర్వానపి జనాన్ సంతారయిష్ణుః

సర్వానపి వైష్ణవాన్ ధర్మాన్ విజృమ్భయన్

సర్వానపి పాషణ్ణాన్నిచఖాన ।

స ఏష జగదస్తర్యామీ ।

స ఏష సర్వాత్మకః ।

స ఏష ముముక్షుభిర్ద్యేయః ।

స ఏష మోక్షప్రదః ।

ఏతత్స్మృత్యా సర్వేభ్యః పాపేభ్యో ముచ్యతే ।

తన్నామ సంకీర్తయన్ విష్ణుసాయుజ్యం గచ్ఛతి ।

తదేతద్దివాఽధీయానో రాత్రికృతం పాపం నాశయతి ।

నక్తమధీయానో దివసకృతం పాపం నాశయతి ।

తదేతద్వేదానాం రహస్యమ్ । తదేతదుపనిషదాం రహస్యమ్ ।

ఏతదధీయానః సర్వక్రతుఫలం లభతే ।

శాన్తిమేతి । మనఃశుద్ధిమేతి । సర్వతీర్థఫలం లభతే ।

య ఏవం వేద । దేహబన్ధాద్విముచ్యతే । ఇత్యేవోపనిషత్ ॥

॥ ఇతి ద్వివీతీయః ఖణ్డః ॥ (ఇతి సజ్కర్షణోపనిషత్ సమాప్తా ॥)

హరిః ఓం తత్సత్ ।

ఓం భద్రం కర్ణేభిః శృణుయామ దేవా భద్రం పశ్యేమాక్షభిర్యజత్రాః ।

స్థిరైరజ్జెస్తుష్టువాంసస్తనూభిర్యశేమ దేవహితం యదాయః ।

స్వస్తి న ఇన్ద్రో వృద్ధశ్రవాః స్వస్తి నః పూషా విశ్వవేదాః ।

స్వస్తి నస్తార్క్ష్యోఽరిష్టనేమిః స్వస్తి నో బృహస్పతిర్ధాతు ।

ఓం శాన్తిః శాన్తిః శాన్తిః ।

॥ ఇతి కృష్ణోపనిషత్సమాప్తా ॥


॥ భారతీరమణముఖ్యప్రాణంతర్గత శ్రీకృష్ణార్పణమస్తు ॥

The second khaNDa/chapter, the Sankarshanopanishat, is found in Aprakashita/Unpublished Upanishad list.


It differs slightly as posted here perhaps modifications as per the influence of sampradAyAs.

Encoded by H.P. Raghunandan

Profread by H.P. Raghunandan, Shrisha Rao, Vijay S. Pai, Gaura Nitai Dasa

——
shrIKrishna Upanishad

pdf was typeset on May 14, 2022

——
Please send corrections to sanskrit@cheerful.com

